



ФИЛИП РИКЕР

АМБАСАДОР НА САД ВО МАКЕДОНИЈА

ПРЕСТАНЕТЕ СО ПОГУБНАТА ПОЛИТИКА НА МЕГУСЕБНО ОБВИNUВАЊЕ!

Кога заминав првиот пат од Македонија, во јули 1999 година, па до моето второ доаѓање како амбасадор, на 25 септември 2008, значи речиси цела деценија, бев изненаден да видам дека многу малку нешта се смениле. Сфаќам дека реформите се бавен и тежок процес, но мислам дека требаше да се случи поголем напредок досега. Мислам пред сè, на политичката клима на меѓусебни обвинувања која преовладува во Македонија и е толку присутна во општеството. Знаете како оди тоа: една група ќе обвини друга, потоа оваа втората ја обвинува првата и така во недоглед. Се случува постојана клима на политичка поларизација, при што политиката станува поважна од сите други работи во општеството, а политичките партии се обидуваат да доминираат во дијалогот и дебатите. Тоа е реалноста што ја затекнав и сметам дека општеството и граѓаните на Македонија треба да се спрарат со тоа, да одлучат кој правец ќе го фати државата и кога ќе бидат спремни да стават крај на оваа политика на меѓусебно обвинување, вели во интервјуто за Капитал американскиот амбасадор Рикер.



Биљана Здравковска-Стојчевска
zdravkovska@kapital.com.mk

Љупчо Зиков
zikov@kapital.com.mk

Bо јубилејниот број на Капитал одлучувме да направиме интервју со Филип Рикер, амбасадорот на Соединетите Американски Држави (САД) во Македонија. Не само заради тоа што Рикер е претставник на државата за која сите се согласуваме дека е еден од најголемите поддржувачи на Македонија, туку и заради фактот што тој е еден од луѓето кои се дел од почетоците на Капитал и дел од времето кога заедно се трудевме да ги изградиме новите вредности во Македонија. Тој беше на служба во амбасадата на САД во Македонија во времето кога амбасадор беше Кристофер Хил, и веруваме дека е еден од луѓето кои можат да дадат објективен и релевантен поглед за патот кој го оди Македонија во изминатите десетина години. Отворено вели дека многу ја сака Македонија, но и дека е многу фрустриран од политиката на меѓусебно обвинување и партанизацијата на општеството кое ни се случува. За подобро да ги разбере работите кои се случуваат во Македонија и Балканот често се потсетува на зборовите кои пред 10 години му ги кажал неговиот личен при-

јател и ментор, амбасадорот Кристофер Хил, дека: "На Балканот има премногу историја, која тешко може да се консумира".

Тој сепак се надева дека Македонија еден ден ќе успее да ги најде вистинските лидери кои што се способни да го прекинат овој круг на обвинување и екстремна партанизација на општеството, лидерите кои ќе ја направат Македонија сигурна и просперитетна земја.

■ По неколку години повторно дојдовте како дипломат во Македонија, овој пат како амбасадор на САД. Каква е Вашата перцепција за Македонија денес? Во кој правец се движи земјата?

Јасно е дека во изминатите 10 години Македонија се движи кон својата судбинска дестинација- членство во НАТО и ЕУ, односно желбата да бидете дел од Европа - целосна, мирна и слободна - што пак е цел на САД уште од Втората светска војна наваму.

Движењето кон НАТО и ЕУ и преземањето на чекори во таа насока, сè со цел да се обезбеди подобар живот за сите граѓани. Тоа е добрата работа, во секој случај. Меѓутоа, искрено, морам да кажам, дека од кога заминав првиот пат од Македонија, во јули 1999 година, па до моето второ доаѓање како амбасадор, на 25 септември 2008, значи речиси це-

ла деценија, бев изненаден да видам дека многу малку нешта се смениле. Сфаќам дека реформите се бавен и тежок процес, но мислам дека требаше да се случи поголем напредок досега. Мислам пред сè, на политичката клима на меѓусебни обвинувања која преовладува во Македонија и е толку присутна во општеството. Знаете како оди тоа: една група ќе обвини друга, потоа оваа втората ја обвинува првата, и така во недоглед. Се случува постојана клима на политичка поларизација, при што политиката станува поважна од сите други работи во општеството, а политичките партии се обидуваат да доминираат во дијалогот и дебатите. Тоа е реалноста што ја затекнав и сметам дека општеството и граѓаните на Македонија треба да се спрарат со тоа, да одлучат кој правец ќе го фати државата и кога ќе бидат спремни да стават крај на оваа политика на меѓусебно обвинување.

САД ќе продолжат да ја поддржуваат Македонија во нејзиниот развој и во реформите, а сите ќе се согласиме дека, иако има уште многу да се сработи, некои работи веќе се постигнати.

Демократијата е тешка работа. Во демократијата "дебатата е здив на животот" -ја цитираат мислата на поранешниот американски претседател Ајзенхауер, што ја кажал при напуштањето на Белата ку-

ка. Тој вели, треба да сме свесни за опасноста што ја наметнуваат оние кои сакаат да се ослободат од товарот на демократијата и од психичкиот стрес како резултат на тој товар. Тоа е нешто за кое сите во општеството можат да размислуваат.

■ **Дали гледате поголема желба за развој на демократијата во земјава сега?**

Тоа е тешко да се каже. Секое општество има свое темпо на развој. Македонија се соочуваше и сè уште се соочува со многу предизвици, а САД како пријател и партнери се обидуваат да помогнат и да го поддржат развојот на граѓанското општество, кое е клучно за демократијата. Можеби ова е прашање што по-прво би требало да си го постават самите граѓани на Македонија, како тие ја гледаат ситуацијата по 10 години.

Мислам дека има премногу политичка дејбата и премногу фокус на партиите.

■ **Во последно време интензивирана е дипломатската активност околу решавањето на спорот со името помеѓу Македонија и Грција. Дали е дојден моментот кога ова прашање мора да биде затворено, без оглед на цената?**

Македонија веќе ја плаќа цената за нерешавањето на овој проблем, исто како и Грција. Решавањето на проблемот и градењето на поблиски врски помеѓу двата соседа, ќе донесе придобивки за граѓаните и на двете земји. Не постои лош аспект од решавањето на овој проблем. Ние сме цврсто убедени дека најдобро би било спорот да се затвори за да може фокусот да се стави на силните страни во односите меѓу двете соседски земји, на врските помеѓу бизнисите и граѓаните. Погледнете ги само патувањата помеѓу двете земји заради бизнис и туризам, тие се факт. Ова го кажав и пред една година во Сенатот на САД пред потврдувањето на мојата номинација за амбасадор. Тоа треба да биде целта на сите страни, но ние сме свесни дека нема решение без сериозно лидерство и визија и кај двете влади.

■ **Со оглед на политичките што ги водат владите на премиерите Караманлис во Грција и Груевски во Македонија, дали гледате решение на спорот во блиска иднина?**

Многу е тешко да се предвиди иднина, да се каже кога спорот ќе се реши, особено ваков спор кој веќе предолго трае. Нашиот став е дека тој треба да се реши што пошкоро. Нема сомнение, ниту кај мене, ниту кај лидерството на САД, дека разумното решение на овој спор ќе донесе придобивка и за двете земји. Ние продолжуваме со политиката, непроменета од времето на Бушовата адми-



ЗА ВИСТИНСКИТЕ ЛИДЕРИ

■ **Каде ја гледате Македонија по пет години?**

Мислам дека Македонија се наоѓа на крстопат, и иднината зависи од сите вас, а особено од лидерите и одлуките што ќе ги донесат денес. Не од САД или од меѓународната заедница, исклучиво од вас. Ако го негувате мултикултурниот карактер, ако продолжите со реформите што ќе ве одведат во НАТО и ЕУ, и се фокусирате врз обезбедување најдобра можна иднина за вашите поколенија, наместо да се занимавате со минатото- тогаш мислам дека ќе ја видиме Македонија како пример за сите, не само во регионот, туку и во светот. Сметам дека лидерите, луѓето што се способни да го прекинат овој круг на обвинување и екстремна партизација на општеството, ќе бидат вистинските лидери што ќе ја направат земјата сигурна и просперитетна.

нистрација, да се ангажираме максимално за креирање на најдобрата можна атмосфера за градење на сериозни преговори за решавање на проблемот. Почитувањето на доверливоста на процесот е важно, а ние продолжуваме да ги охарствуваате лидерите и на двете страни во спорот да бидат посветени на тоа да ја обезбедат најдобрата можна иднина за сите свои граѓани.

■ **Дали според вас, политичките лидери се свесни за последиците од нерешавањето на спорот?**

Не може, а да не видиме која е цената

за нерешавање на овој спор толку долгото време. Ако тој беше решен изминатите години, Македонија ќе беше во многу поинаква позиција сега, а ние воопшто немаше да се фокусираме на ова прашање во интервјуто. Повторно ќе кажам, мојата филозофија, што е рефлектирана во политиката на мојата Влада, е да се постави цел, да се направи стратегија како да се дојде до таа цел и потоа да се работи на нејзино остварување, што верувам дека лидерите на двете страни ќе го направат.

Има сериозност во пристапот кон процесот што го олеснуваат ОН и амбасадорот Нимиц, и што ќе доведе до решење. Целта на Македонија ја гледам во изјавите на лидерите, но и она што граѓаните го покажале во сите испитувања на јавното мислење: а тоа е влез во европатланските интеграции. Како земја треба да работите на тој процес, а тоа е нешто што вашите лидери треба да го преземат како одговорност. Членството е цел, но процесот, преку реформите што се прават, е многу важен. Реформите што се направени во изминатите 18 години, особено во насока на европатланските интеграции, се добри самите по себе, иако не решавањето на проблемот со името стана голема пречка на тој пат. Реформите во економијата и правосудството треба да продолжат, затоа што местото на Македонија е на масата од Северноатланскиот совет, како полноправен член на НАТО и потоа член на ЕУ. Она што САД го прави е да ѝ помогне на Македонија во насока на остварување на овие цели.

■ **Дали мислите дека Македонија на некој начин се движи кон стагнација и изолација, ако земеме предвид до каде отидоа со развојот останатите земји во регионот?**

Не мислам дека земјата се движи кон стагнација и изолација. Како што реков, секоја земја си има свој патека на развој, и споредувањето со други не секогаш е корисно. Корисна е споредбата, особено со земјите во транзиција од пост-комунистичкиот период, за да се види како тие се развиваат, што имаат направено, каде имаат згрешено, што можеле да направат различно, а потоа да се применат добрите искуства. Сметам дека активната дипломатија на претседателот Ѓорѓи Иванов е мошне корисна, тој посетува доста држави. Другите лидери, премиерот и министерот за надворешни работи го прават истото и резултатите се гледаат, како одлуката на ЕУ за визна либерализација. Верувам дека Владата ќе продолжи со тие активности, бидејќи во 21-виот век сè има врска со меѓупрврзаноста со соседите и пошироко.

■ **Какво е Вашето мислење за меѓуличките односи во Македонија? Дали**

верувате дека тие можат да бидат пречка за понатамошниот развој на Македонија, посебно сега кога се актуелизираат барањата за нов Рамковен договор?

Напротив, мислам дека мултиетничкиот карактер на Македонија е нејзина најголема предност, сум го рекол тоа многу пати, а го потенцирале и останатите претставници на меѓународната заедница. Само, не сум баш сигур дека сите во Македонија го препознаваат тоа. Тоа е предност што отвора можност за напредок, што може убаво да се види од примерот на мојата земја, САД. Зошто САД успеа во својот развој? Затоа што ја искористија предноста што ја нуди мултиетничкото, мултирасното и мултирелигиското општество, каде што ние ги искористивме овие различности, не како хендикеп, туку како нешто што ќе обединува. Се разбира, тој процес не е лесен. Меѓурасните проблеми се нешто што е присутно уште од самото создавање на САД, ние сè уште работиме на тоа поле преку постојан дијалог и дискусија. Ќе биде голема грешка да се дозволи вашите различности и мултиетничкиот карактер на Македонија да бидат пречка за развојот. Политичките лидери мора да им помогнат на граѓаните, да ја искористат максимално предноста на овој "природен ресурс" на државата. Вие може да привлекувате инвестиции потенцирајќи ја оваа предност, да им понудите на странските вложувачи работна сила со различен етнички и културен "бекраунд", работна сила што зборува повеќе јазици и сп. А тоа вушност е и Европа во смисла на обединетата Европска унија.

Охридскиот рамковен договор е одлична алатка и рамка за справување со тие предизвици, затоа што разликите не се само предност и можност, туку и предизвик. И ние во САД имаме своја рамка во форма на Декларација за независност и Устав, иако низ историјата откривме дека не секогаш нивните принципи биле применувани во вистинскиот дух во кои биле замислени, но затоа сме работеле на донесување регулатива, како што се законите за човековите права и слободи, со цел на сите граѓани да им обезбедиме гаранција за еднаквост, спокојство и безбедност.

Партиите во Македонија се согласија да го користат Охридскиот договор како рамка, а меѓународната заедница, преку САД и ЕУ го поддржа тоа. Ние продолжуваме да се фокусираме на тоа, на целосното спроведување на Охридскиот договор – и во словото и во духот – да се користи како рамка, при што нема да има потреба од некаков нов договор што ќе го помати дијалогот. Имајте добра волја и користете го како рамка.

■ Како го гледате процесот на примена на Рамковниот договор?

Само што поминаа осум години од него-вото потпишување и мислам дека многу е сторено оттогаш, ако се сетиме каде беше Македонија во 2001 година и што можеше да се случи. Донесени се многу закони, но законите не вредат, ако не се развива духот дека тие треба да се применуваат. И ние како општество во САД во изминатите четири децении сме го смениле пристапот во репациите помеѓу рашите, пристапот кон нашите различности и кон мултикультурните искуства. За ова секако дека треба време, а во демократијата секогаш има простор за да се направат многу нешта.

■ Колку фактот што Македонија не е членка на НАТО и фактот што имаме проблеми на патот кон ЕУ, може да биде алиби за некои сили во земјава кои што заговараат некаков нов рамковен договор, односно причина да се проблематизираат меѓуетничките односи?

Во смисла дека Албанија е членка на НАТО, Косово е независна држава, а ние застануваме на патот кон европаатлански-те интеграции, па тоа го потврнува незадоволството кај некои групи и опасноста од дестабилизирање на државата.

Ова личи на познатата дилема за тоа дали чашата е половина празна или половина полна. Некој секогаш може да ги гледа работите од темната страна и да

бара причина за одење назад. Јас би рекол дека треба да се користат алатките што веќе ги имате за постигнување на она за кое зборувавме досега. Треба да се фокусирате на постигнување на целта: влез во европаатланските структури и подобар живот за своите деца и наредните поколенија. Не треба да се заморуваат луѓето со премногу "што ако..." сценарија. Многу време и енергија овде се троши за некакви сценарија на заговор и сп. Наместо тоа, фокусот треба да биде на целите што треба да се постигнат.

Повторно ќе го цитирам претседателот Ајзенхауер: "Не обидувајте се да се изолирате од притисокот на свободното општество". Слободното општество носи притисок и стрес, затоа што демократијата не е лесна за практикување.

■ Како ја оценувате работата на Владата на економски план. Ги видовме резултатите од извештајот Дуинг бизнис, на Светската банка, па

| Менаџмент на информации | Менаџмент на ликвидност | Менаџмент на побарувања |

Пробл_ми со л_ши пла_мани

Активен менаџмент на кредитно портфолио од ЕОС

Сакате да го намалите ризикот и да го подобрите квалитетот на вашето кредитно портфолио? ЕОС ќе ви помогне во остварување на вашите цели со активен менаџмент на вашето кредитно портфолио преку систематски процес на наплата на побарувањата или преку дисконтен откуп на истите. Информации на www.eos-matrix.mk или на тел. + 389 2 3200 333

With head and heart in finance



какви се вашите согледувања за моменталниот економски амбиент во Македонија?

Јас дојдов во Македонија во многу тешко време за светската економија. Глобалната рецесија ја погоди мојата земја, САД, другите земји во светот, а не ја одбегна ниту Македонија. Верувам дека Владата и граѓаните се максимално посветени на подобрување на бизнис-климатот. Јас лично и мојот тим вложуваме многу енергија да ги користиме ресурсите на американската влада за да го поддржиме тоа, но секако има уште многу да се стори. На луѓето од бизнисот им требаат јасни правила и предвидливост. Тоа е нешто што го научив и на бизнис-школата каде што магистрирај Бизнис-администрација, и тоа е универзално правило. Што значи таа предвидливост?- Тоа значи компаниите да можат да го антиципираат трошокот за водење на својот бизнис, знаејќи дека во секое време нивните права што произлегуваат од сопственоста и договорите што се потпишани, ќе бидат заштитени од страна на непартички, фер, транспарентен и ефикасен судски систем. Да бидеме искрени, видовме изминатиот период многу случаи каде што бизниси беа подложени на непредвидливи акции од страна на владата или други бизниси, поради што некои потенцијални инвеститори почнаа да се двоумат. Корупцијата, исто така е дамка за македонската репутација.

Македонија сèкако дека не е осамен случај, има многу земји со ваков проблем, и треба да се фокусирате на неговото надминување. Потоа, тука се владините тендери, завршницата не е позитивна така како што би требало да биде, а некои дури сметаат дека тендерскиот процес се нарушува. Во време на рецесија сето ова само ја отежнува можноста потенцијалните инвеститори да ја гледат Македонија како добра дестинација за вложување, што е загуба за државата. Гледајќи ги последните извештаи, како тој на Светска банка, може да заклучиме дека Македонија сепак е место кое треба да се има предвид за водење бизнис, и доколку се обрати внимание на факторите што ги спомнав, бизнисите би требало да дојдат овде.

Тука сум една година, а тоа беше тешка година за светската економија. Од разговорите што ги имав со повеќе американски компании, пред и откao станав амбасадор, некои од нив искажаа загриженост за предизвиците со кои може да се соочат ако инвестираат во Македонија. Јасно им е на овие компании, а некои се големи светски брендови, дека членството на Македонија во НАТО и ЕУ значи стабилност, и е сигнал дека земјата е безбедно место за инвестирање. Влегувањето во евроатлантските интеграции ќе ја направи земјата уште поконкурентна за прив-



ДЕМОКРАТИЈАТА Е ТЕШКА РАБОТА

Демократијата е тешка работа, во демократијата "дебатата е здив на животот" -ја цитирал мислата на поранешниот американски претседател Ајзенхауер, што ја кажал при напуштањето на Белата кука. Тој вели, треба да сме свесни за опасноста што ја наметнуваат оние кои сакаат да се ослободат од товарот на демократијата и од психичкиот стрес како резултат на тој товар. Тоа е нешто за кое сите во општеството можат да размислуваат.

лекување инвестиции. Ние ќе продолжиме со нашите напори да им објасниме на американските инвеститори дека во Македонија има добри можности за инвестирање. Но, има случаи каде што заради нејасни бирократски барања, компаниите не дошле да основаат бизнис или заради нефлексибилни закони, корупција и сл. Така ќе повторам, Македонија не е единствена со такви проблеми, и Владата, како и бизнис-заедницата треба да се фокусираат на создавање што повеќе конкурентни услови за водење бизнис.

■ **Ако некоја компанија од САД Ви каже дека е заинтересирана за инвестирање во Македонија, што би ја советувале?**

Моја задача како претставник на американската влада е да им ги презентирам на потенцијалните инвеститори од САД погодностите за инвестирање во Македонија, но и тешкотите со кои може да се соочат.

Американските бизниси не се потпираат целосно врз тоа што ќе им го кажат нашите владини претставници, меѓу кои и амбасадорите. Тие може да се консултираат со нив, но ќе се консултираат и со други компании што веќе имаат искуство во водење бизнис во земјава. Нивното искуство брзо сешири во бизнис-заедницата во светот. Затоа постојано мора да се чува репутацијата и да се вложат сите напори да им се објаснува на потенцијалните инвеститори заради што треба да дојдат овде.

■ **Во кои сектори би можеле американските компании да вложуваат во Македонија?**

Има многу сектори. Еве, Џонсон Контролс

е очигледен пример, а има уште многу можности во различни индустриски, потоа во областа на франшизингот, но и можности за многу мали и средни бизниси. Има Американци врзани со Македонија со потеклото, кои може да вложат во различни сектори.

Јас би сакал да видам многу американски инвестиции во земјава, но треба да се работи на нивно привлекување. Останатите земји во регионот и многу земји во светот исто така нудат поволни услови за инвестирање, и затоа треба да му покажете на светот дека сте подобри од другите, но не само преку прикажување на објективни показатели во вид на бројки, тука и преку позитивни субјективни искуства на инвеститори во Македонија. Добриот збор што се пренесува понатаму, може да биде најдобрата реклами за земјата.

■ **САД досега доноираа значителни суми во областа на културата, едукацијата, медиумите... Капитал како проект е исто еден од многуте што ја имаа поддршката од САД. Каков е ефектот на овие програми?**

Многу македонски претприемачи и луѓе од бизнисот студирале во САД преку некои од програмите финансиирани од американската влада и најголемиот дел од нив се вратиле овде да придонесат за развојот на Македонија. Тие се најдобриот пример како може квалитетното образование да се искористи за доброто на својата земја. Тоа е целта на нашите програми.

■ **Како ги оценувате моменталните односи помеѓу Македонија и САД?**
Мислам дека имаме извонредни односи.

Ми беше чест, заедно со останатите претставници на меѓународната заедница и македонските граѓани да прославиме 18 години од независноста. Бројката 18 е многу битна, означува полнолетство, што значи сега се зголемува одговорноста на државата за самата себе. САД има многу силно приятелство и партнерство со Македонија, а партнертството е двонасочен процес, важно е тоа да се има на ум. Битно е како се грижите за својот партнер. Ние го покажуваме тоа на повеќе полиња, еве на пример, новата Амбасада е само еден од симболите на таа посветеност на САД кон развијање цврсти односи со Македонија.

■ Што ви се допаѓа, а што најмногу ви пречи во Македонија?

Ја сакам Македонија, тука нема сомневање. Ми беше многу тешко кога заминував првот пат и многу бев скрекен кога дојдов овде како амбасадор. Луѓето се многу пријателски настроени и забавни. Сите знаат дека ја обожавам македонската храна, исто така и природните убавини, за кои им кажувам на сите.

Она што ме фрустрира е, како што кажав на почетокот, политиката на меѓусебно обвинување, цинизмот што произлегува оттаму, како и од партизација на општеството што е резултат на недостигот на са-

модоверба кај некои групи. Понатаму, Балканот е познат по теориите на заговор, што знае да биде фрустирачки. На пример, неодамна високи владини претставници ми кажаа дека една ТВ-кука тврдела дека нивните вести им ги пишува Американската амбасада, замислете?! Не знам што е по-такло, дали апсурдноста во ваквото тврдење на телевизијата или разочарувачкиот факт дека високи владини претставници веруваат во тоа. Тоа укажува на толку многу параноја во 21-виот век, а можеби дел произлегува од фактот што има премногу вести во Македонија. Во овој контекст ќе се посветам на зборовите на мојот голем пријател и ментор Кристофер Хил што ми ги кажа пред 10 години, дека „на Балканот има премногу историја, Балканот произведува повеќе историја отколку што може да се консумира“ Сега јас би рекол, дека тука има премногу вести, а ништо не е новост во смисла на вест. Тоа е предизвик, особено во медиумскиот сектор на што треба да се работи.

■ Кои се тие предизвици и како генерално ја оценувате состојбата во македонските медиуми?

Мислам дека од една страна има премногу фокусирање на вестите и на медиумите. Секако дека медиумите се важен фак-

тор во развојот на демократијата и граѓанското општество. Американската влада постојано инвестира во помагање на овие процеси, преку поддршка на независните медиуми, како што е Капитал и многу други. Ние сме отворени кон новинарите што сакаат да пишуваат за нашите активности и програми. Важно е да се информираат граѓаните во демократско општество. Но, проглемиот фокус врз медиумите е резултат на преголемата политизација и партизација на општеството и политичката на обвинување.

Тука е и извесното ниво на параноја, од која што произлегуваат и апсурдните шпекулации што ги споменав предмалку. Исто така би истакнал дека има поединечни примери на многу разочарувачко известување, засновано на не-проверени факти. Еден пример е известувањето за самото градење на новата амбасада, каде што апсурдноста одеше дотаму што се тврдеше дека има не знам колку подземни нива, или пак тврдењето дека има тунел од амбасадата до Бондстил?! Тажно е што некои луѓе, а и владини претставници се фаќаат во оваа замка и веруваат во овие параноидни конспирации. 

Колку ПОВЕЌЕ ТОЛКУ ПОДОБРО!



Стимулативната каматна стапка на **Евро Депозитот** ја зголемува вредноста на вашата заштеда.

За орочени евра на 12 месеци во зависност од износот добивате каматна стапка од **6%** до **7%** на годишно ниво.

Со Еуростандард Банка секогаш добивате најголеми плодови за вашиот влог.

Депозитите се осигурани во Фондот за осигурување на депозити.



ЕУРОСТАНДАРД
Банка

www.eurostandard.com.mk